

1.3.1.

**PROĊEDURA TA' AWTORIZZAZZJONI GĦAT-THEJJIJA TA'
RAPPORTI FUQ INIZJATTIVA PROPRJA
DEĊIŻJONI TAL-KONFERENZA TAL-PRESIDENTI
TAT-12 TA' DIĊEMBRU 2002¹**

IL-KONFERENZA TAL-PRESIDENTI,

wara li kkunsidrat l-Artikoli 27, 29, 132, 133, 37, 46, 49, 51, 52, 54, 216(2) u 220(1) tar-Regoli ta' Proċedura;

IDDEĊIDIET

*Artikolu 1
Dispożizzjonijiet Generali*

Kamp ta' applikazzjoni

1. Din id-deċiżjoni għandha tapplika għall-kategoriji ta' rapporti fuq inizjattiva proprja li ġejjin:
 - (a) Rapporti fuq Inizjattiva Proprja Legiżlattivi, imhejjija fuq il-bażi tal-Artikolu 225 tat-Trattat dwar il-Funzjonament tal-Unjoni Ewropea u tal-Artikolu 46 tar-Regoli ta' Proċedura;
 - (b) Rapporti Strateġiċi, imhejjija fuq il-bażi ta' inizjattivi strateġiċi u prijoritarji mhux legiżlattivi li huma inklużi fil-Programm ta' Hídma tal-Kummissjoni;
 - (c) Rapporti fuq Inizjattiva Proprja Mhux Legiżlattivi, li ma jithejjewx fuq il-bażi ta' dokument ta' xi istituzzjoni jew entità oħra tal-Unjoni Ewropea jew li jithejjew fuq il-bażi ta' dokument mgħoddi lill-Parlament bhala informazzjoni, bla hsara għall-Artikolu 2(3);

¹ Din id-deċiżjoni giet emendata b'deċiżjoni tal-Konferenza tal-Presidenti tas-26 ta' Ġunju 2003 u giet ikkonsolidata fit-3 ta' Mejju 2004. Giet emendata ulterjorment b'riżultat ta' deċiżjonijiet adottati fil-plenarja fil-15 ta' Ġunju 2006 u fit-13 ta' Novembru 2007 u ta' deċiżjonijiet tal-Konferenza tal-Presidenti tal-14 ta' Frar 2008, tal-15 ta' Diċembru 2011, tas-6 ta' Marzu 2014 u tas-7 ta' April 2016, b'rettifika tal-15 ta' Lulju 2016 u b'deċiżjoni tal-Konferenza tal-Presidenti tat-3 ta' April 2019.

(d) Rapporti Annwali ta' Hidma u ta' Segwitu, kif elenkati fl-Anness 1^{2,3}

(e) Rapporti ta' Implimentazzjoni dwar it-traspożizzjoni fil-ligi nazzjonali, l-implimentazzjoni u l-infurzar tat-Trattati u legizlazzjoni oħra tal-Unjoni, strumenti ta' ligi mhux vinkolanti, u ftehimiet internazzjonali fis-seħħ jew sugġetti għall-applikazzjoni proviżorja⁴.

Kwota

2. Matul l-ewwel nofs tal-legizlatura, kull kumitat parlamentari jista' jabbozza b'mod simultanju massimu ta' sitt rapporti fuq inizjattiva proprja. Għall-kumitati b'sottokumitati, dik il-kwota għandha tizdied bi tliet rapporti għal kull sottokumitat. Dawk ir-rapporti supplimentari għandhom jitfasslu mis-sottokumitat.

Matul it-tieni nofs tal-legizlatura, kull kumitat parlamentari jista' jabbozza b'mod simultanju massimu ta' tliet rapporti fuq inizjattiva proprja. Għall-kumitati b'sottokumitati, dik il-kwota għandha tizdied b'żewġ rapporti għal kull sottokumitat. Dawk ir-rapporti supplimentari għandhom jitfasslu mis-sottokumitat.

Dawn li ġejjin mhumiex sugġetti għal tali limiti massimi:

- rapporti fuq inizjattiva proprja legizlattivi;
- rapporti ta' implimentazzjoni (kull kumitat jista' jhejji dan it-tip ta' rapport fi kwalunkwe mument).

Perjodu minimu qabel l-adozzjoni

3. Il-kumitat parlamentari li jkun qiegħed jistenna l-awtorizzazzjoni ma jistax jadotta r-rapport inkwistjoni qabel jgħaddu tliet xhur mid-data tal-awtorizzazzjoni jew, fil-każ ta' notifika, qabel jgħaddu tliet xhur mid-data tal-laqgħa tal-Konferenza tal-Presidenti tal-Kumitati li fiha jkun gie nnotifikat ir-rapport.

Artikolu 2

Kundizzjonijiet għal awtorizzazzjoni

1. Ir-rapport propost m'għandux jittratta sugġetti li jinvolvu fil-bieċa l-kbira tagħhom attivitajiet ta' analiżi u ta' riċerka li jistgħu jiġu koperti b'mezzi oħra, pereżempju permezz ta' studji.

² Il-kumitati parlamentari li jkollhom il-ħsieb ihejju rapporti annwali ta' hidma u ta' segwitu skont l-Artikolu 132(1) tar-Regoli ta' Proċedura jew skont dispożizzjonijiet ġuridiċi oħra (kif imniżżla fl-Anness 2) għandhom jinnotifikaw dan bil-quddiem lill-Konferenza tal-Presidenti tal-Kumitati, filwaqt li jindikaw, b'mod partikulari, il-bażi ġuridika rilevanti mit-Trattati u minn dispożizzjonijiet ġuridiċi oħra, fosthom ir-Regoli ta' Proċedura tal-Parlament. Il-Konferenza tal-Presidenti tal-Kumitati mbagħad tagħti notifika tagħhom lill-Konferenza tal-Presidenti. Rapporti bħal dawn għandhom jiġu awtorizzati b'mod awtomatiku u ma jkunux sugġetti għall-kwota msemmija fl-Artikolu 1(2).

³ Fid-deċiżjoni tagħha tas-7 ta' April 2011, il-Konferenza tal-Presidenti stqarret li rapporti fuq inizjattiva proprja mfasslin fuq il-bażi ta' rapporti annwali ta' hidma u ta' segwitu elenkati fl-Annessi 1 u 2 ta' din id-deċiżjoni għandhom jitqiesu bħala rapporti strateġiċi skont it-tifsira tal-Artikolu 52(5) tar-Regoli ta' Proċedura.

⁴ Ara l-Anness 3 għal din id-Deċiżjoni.

2. Ir-rapport propost m'ghandux jittratta suġġetti li diġà kienu ttrattati frapport adottat f'sessjoni plenarja fit-12-il xahar ta' qabel, hlief meta fatti godda jiġġustifikaw dan b'hala eċċezzjoni.
3. Għal dak li jirrigwarda rapporti li jitthejjew fuq il-bażi ta' dokument mġhoddi lill-Parlament għal skopijiet ta' informazzjoni, għandhom japplikaw il-kundizzjonijiet li ġejjin:
 - id-dokument bażiku jrid ikun dokument uffiċjali minn istituzzjoni jew korp tal-Unjoni Ewropea u jrid
 - (a) ikun ġie mġhoddi b'mod uffiċjali lill-Parlament għal konsultazzjoni jew b'hala informazzjoni, jew
 - (b) ikun ġie ppubblikat f'*Il-Ġurnal Uffiċjali tal-Unjoni Ewropea* għall-iskop ta' konsultazzjoni mal-partijiet interessati, jew
 - (c) ikun ġie ippreżentat b'mod uffiċjali lill-Kunsill Ewropew;
 - id-dokument irid ikun tressaq bil-lingwi uffiċjali kollha tal-Unjoni Ewropea; u
 - it-talba għal awtorizzazzjoni trid titressaq mhux aktar tard minn erba' xhur wara d-data li fiha d-dokument ikkonċernat ikun tressaq lill-Parlament jew li fiha jkun ġie ppubblikat f'*Il-Ġurnal Uffiċjali tal-Unjoni Ewropea*.

Artikolu 3
Proċedura

Awtorizzazzjoni awtomatika

1. L-awtorizzazzjoni għandha tingħata b'mod awtomatiku wara notifika tat-talba lill-Konferenza tal-Presidenti tal-Kumitati
 - għar-rapporti ta' implimentazzjoni;
 - għar-rapporti annwali ta' hidma u ta' segwitu, kif elenkati fl-Anness 1.

Rwol tal-Konferenza tal-Presidenti tal-Kumitati

2. It-talbiet għal awtorizzazzjoni, sostanzjati kif misthoqq, għandhom jiġu indirizzati lill-Konferenza tal-Presidenti tal-Kumitati, li għandha teżamina l-konformità tagħhom mal-kriterji stipulati fl-Artikoli 1 u 2 kif ukoll mal-kwota stabbilita fl-Artikolu 1. Talbiet bħal dawn għandu jkollhom indikazzjoni tat-tip u tat-titolu eżatt tar-rapport u tad-dokument(i) bażiku/bažiċi, jekk ikun il-każ.
3. Awtorizzazzjonijiet għat-thejjija ta' rapporti strateġiċi għandha tingħata mill-Konferenza tal-Presidenti tal-Kumitati wara li jkun ġie solvut kull kunflitt ta' kompetenza. Il-Konferenza tal-Presidenti tista', wara talba speċifika minn grupp politiku, tirrevoka tali awtorizzazzjonijiet fi żmien erba' gimgħat ta' hidma parlamentari.
4. Il-Konferenza tal-Presidenti tal-Kumitati għandha tghaddi lill-Konferenza tal-Presidenti t-talbiet għal awtorizzazzjoni għat-thejjija ta' rapporti fuq inizjattiva proprja legiżlattivi jew rapporti fuq inizjattiva proprja mhux legiżlattivi li jkunu ġew ivvalutati b'hala konformi mal-

kriterji u mal-kwota allokata. Fl-istess hin, il-Konferenza tal-Presidenti tal-Kumitati għandha tinnotifika lill-Konferenza tal-Presidenti b'kull rapport annwali ta' hidma u ta' segwitu kif elenkati fl-Annessi 1 u 2, bir-rapporti ta' implimentazzjoni u bir-rapporti strateġiċi li jkunu ġew awtorizzati.

Awtorizzazzjoni mill-Konferenza tal-Presidenti u s-soluzzjoni għal kunflitti ta' kompetenza

5. Il-Konferenza tal-Presidenti għandha tadotta deċiżjoni dwar talbiet għal awtorizzazzjoni biex jithejjew rapporti fuq inizjattiva proprja legiżlattivi kif ukoll rapporti fuq inizjattiva proprja mhux legiżlattivi fi żmien erba' ġimgħat ta' hidma parlamentari wara li jkunu tressqu quddiem il-Konferenza tal-Presidenti tal-Kumitati, hliet jekk tiddeċiedi, għal raġunijiet eċċezzjonali, li ttawwal id-data tal-iskadenza.
6. Jekk jitqajmu dubji dwar il-kompetenza ta' kumitat biex ihejji rapport, il-Konferenza tal-Presidenti għandha tieħu deċiżjoni fi żmien sitt ġimgħat ta' hidma parlamentari fuq il-bażi ta' rakkomandazzjoni mill-Konferenza tal-Presidenti tal-Kumitati jew, jekk ma jkunx hemm rakkomandazzjoni bħal din, mill-President tagħha. Jekk il-Konferenza tal-Presidenti ma tiħux deċiżjoni f'dak il-perjodu, ir-rakkomandazzjoni għandha titqies li tkun giet approvata.

Artikolu 4

Applikazzjoni tal-Artikolu 54 tar-Regoli ta' Proċedura – proċedura b'kumitati assoċjati

1. It-talbiet għall-applikazzjoni tal-Artikolu 54 tar-Regoli ta' Proċedura għandhom jiġu pprezentati mhux aktar tard mit-Tnejn ta' qabel il-laqgħa tal-Konferenza tal-Presidenti tal-Kumitati li fiha jiġu ttrattati t-talbiet għal awtorizzazzjoni biex jithejjew rapporti fuq inizjattiva proprja.
2. Il-Konferenza tal-Presidenti tal-Kumitati għandha tittratta t-talbiet għal awtorizzazzjoni għat-thejjija ta' rapporti fuq inizjattiva proprja u dawk għall-applikazzjoni tal-Artikolu 54 fil-laqgħa tagħha ta' kull xahar.
3. Jekk il-kumitati konċernati ma jaslux għal ftehim dwar it-talba għall-applikazzjoni tal-Artikolu 54, il-Konferenza tal-Presidenti għandha tieħu deċiżjoni fi żmien sitt ġimgħat ta' hidma parlamentari fuq il-bażi ta' rakkomandazzjoni mfassla mill-Konferenza tal-Presidenti tal-Kumitati jew, jekk ma jkunx hemm rakkomandazzjoni bħal din, mill-President tagħha. Jekk il-Konferenza tal-Presidenti ma tiħux deċiżjoni f'dak il-perjodu, ir-rakkomandazzjoni għandha titqies li tkun giet approvata.

Artikolu 5

Dispożizzjonijiet finali

1. Lejn tmiem il-legiżlatura parlamentari, it-talbiet għal awtorizzazzjoni biex jithejjew rapporti fuq inizjattiva proprja għandhom isiru mhux aktar tard mix-xahar ta' Lulju tas-sena ta' qabel l-elezzjonijiet. Wara dik id-data, jiġu awtorizzati biss it-talbiet eċċezzjonali sostanzjati kif xieraq.
2. Il-Konferenza tal-Presidenti tal-Kumitati għandha tipprezenta rapport lill-Konferenza tal-Presidenti dwar il-progress tar-rapporti fuq inizjattiva proprja kull sentejn u nofs.
3. Din id-deċiżjoni għandha tidhol fis-seħh fit-12 ta' Dicembru 2002. Hija tħassar u

tissostitwixxi d-deċiżjonijiet li ġejjin:

- id-deċiżjoni tal-Konferenza tal-Prezidenti tad-9 ta' Diċembru 1999 dwar il-proċedura għall-ghoti ta' awtorizzazzjoni tat-tnejjija ta' rapporti fuq inizjattiva proprja fi hdan it-tifsira tal-Artikolu 52 tar-Regoli ta' Proċedura, u d-deċiżjonijiet tal-Konferenzi tal-Prezidenti tal-15 ta' Frar u tas-17 ta' Mejju 2001 li aġġornaw l-anness ta' dik id-deċiżjoni;
- id-deċiżjoni tal-Konferenza tal-Prezidenti tal-15 ta' Ġunju 2000 dwar il-proċedura għall-awtorizzazzjoni tat-tnejjija ta' rapporti dwar dokumenti mgħoddija lill-Parlament Ewropew għal skopijiet ta' informazzjoni minn istituzzjonijiet jew korpi oħra tal-Unjoni Ewropea.

Rapporti annwali ta' hidma u ta' segwitu suġġetti għal awtorizzazzjoni awtomatika u għall-kwota li tillimita l-għadd ta' rapporti li iistghu jiġu abbozzati b'mod simultanju (skont l-Artikolu 1(2) u l-Artikolu 3 tad-Deċiżjoni)

KUMITAT	TITOLU
Kumitat għall-Affarijiet Barranin	Ir-rapport annwali tal-Kunsill [<i>Numru ordinali</i>] skont id-Dispożittiv 8 tal-Kodiċi ta' Kondotta tal-Unjoni Ewropea dwar l-Esportazzjoni tal-Armi
Kumitat għall-Iżvilupp	Il-hidma tal-Assemblea Parlamentari Kongunta AKP-UE – rapport annwali [<i>sena</i>]
Kumitat għall-Baġits/Kumitat għall-Affarijiet Ekonomiċi u Monetarji – kull sentejn, bl-assocjazzjoni tal-kumitat rispettiv l-iehor taht l-Artikolu 54	L-attivitajiet finanzjarji tal-Bank Ewropew tal-Investment – rapport annwali [<i>sena</i>]
Kumitat għall-Kontroll tal-Baġit	Il-kontroll tal-attivitajiet finanzjarji tal-Bank Ewropew tal-Investment – rapport annwali [<i>sena</i>]
Kumitat għall-Affarijiet Ekonomiċi u Monetarji	Il-Bank Ċentrali Ewropew – rapport annwali [<i>sena</i>]
Kumitat għall-Affarijiet Ekonomiċi u Monetarji	Il-politika tal-kompetizzjoni – rapport annwali [<i>sena</i>]
Kumitat għas-Suq Intern u l-Harsien tal-Konsumatur	Il-governanza tas-suq uniku fil-qafas tas-Semestru Ewropew – rapport annwali [<i>sena</i>]
Kumitat għas-Suq Intern u l-Harsien tal-Konsumatur	Il-protezzjoni tal-konsumatur – rapport annwali [<i>sena</i>]
Kumitat għas-Suq Intern u l-Harsien tal-Konsumatur	Is-servizzi u l-prodotti fis-suq uniku – rapport annwali [<i>sena</i>]
Kumitat għall-Iżvilupp Reġjonali	[<i>Numru ordinali</i>] rapport dwar il-koeżjoni ekonomika u soċjali
Kumitat għall-Affarijiet Legali	Il-monitoraġġ tal-applikazzjoni tal-liġi tal-Unjoni Ewropea – [<i>Numru ordinali</i>] rapport annwali [<i>sena</i>]
Kumitat għall-Affarijiet Legali	L-idoneità regolatorja u s-sussidjarjetà u l-proporzjonalità tal-Unjoni Ewropea – [<i>Numru ordinali</i>] rapport dwar it-Tfassil Aħjar tal-Liġijiet li jkopri s-sena [<i>sena</i>]
Kumitat għal-Libertajiet Ċivili, il-Ġustizzja u l-Intern	Is-sitwazzjoni tad-drittijiet fundamentali fl-Unjoni Ewropea – rapport annwali [<i>sena</i>]
Kumitat għad-Drittijiet tan-Nisa u l-Ugwaljanza bejn is-Sessi	L-ugwaljanza bejn in-nisa u l-irġiel fl-Unjoni Ewropea – rapport annwali [<i>sena</i>]
Kumitat għad-Drittijiet tan-Nisa u l-Ugwaljanza bejn is-Sessi	L-integrazzjoni ta' kwistjonijiet ta' ugwaljanza bejn is-sessi fil-Parlament Ewropew – rapport annwali [<i>sena</i>]

Rapporti annwali ta' hidma u ta' segwitu suġġetti għal awtorizzazzjoni awtomatika u b'referenza speċifika għar-Regoli ta' Proċedura (mhux suġġetti għall-kwota li tillimita l-għadd ta' rapporti li jistghu jiġu abbozzati b'mod simultanju

KUMITAT	TITOLU
Kumitat għall-Affarijiet Barranin	Il-pajjiżi kandidati – rapport ta' progress annwali [sena]
Kumitat għall-Affarijiet Barranin	L-implimentazzjoni tal-politika estera u ta' sigurtà komuni – rapport annwali [sena]
Kumitat għall-Affarijiet Barranin (Sottokumitat għas-Sigurtà u d-Difiża)	L-implimentazzjoni tal-politika ta' sigurtà u ta' difiża komuni – rapport annwali [sena]
Kumitat għall-Affarijiet Barranin (Sottokumitat għad-Drittijiet tal-Bniedem)	Id-drittijiet tal-bniedem u d-demokrazija fid-dinja u l-politika tal-Unjoni Ewropea dwar il-kwistjoni – rapport annwali [sena]
Kumitat għall-Kontroll tal-Baġit	L-implimentazzjoni tal-politika kummerċjali komuni – rapport annwali [sena]
Kumitat għall-Kontroll tal-Baġit	Il-protezzjoni tal-interessi finanzjarji tal-Unjoni Ewropea – għieda kontra l-frodi – rapport annwali [sena]
Kumitat għall-Affarijiet Ekonomiċi u Monetarji	L-Unjoni Bankarja – rapport annwali [sena]
Kumitat għall-Affarijiet Ekonomiċi u Monetarji	Rapport dwar it-taxxa [sena]
Kumitat għall-Industrija, ir-Riċerka u l-Enerġija	L-istat tal-Unjoni tal-Enerġija – rapport annwali [sena]
Kumitat għal-Libertajiet Ċivili, il-Ġustizzja u l-Intern	L-aċċess pubbliku għad-dokumenti tal-Parlament – rapport annwali [sena]
Kumitat għall-Affarijiet Kostituzzjonali	Il-partiti politiċi Ewropej – rapport annwali [sena]
Kumitat għall-Petizzjonijiet	Id-deliberazzjonijiet tal-Kumitat għall-Petizzjonijiet fi [sena]
Kumitat għall-Petizzjonijiet	L-attivitajiet tal-Ombudsman Ewropew – rapport annwali [sena]

Rapporti ta' implimentazzjoni

1. Ir-rapporti ta' implimentazzjoni għandu jkollhom l-għan li jinfurmaw lill-Parlament dwar l-implimentazzjoni ta' leġislazzjoni tal-Unjoni, jew ta' strument ieħor imsemmi fl-Artikolu 1(1)(e), sabiex jippermettu lill-plenarja tasal għal konklużjonijiet u tagħmel rakkomandazzjonijiet għal azzjonijiet konkreti li għandhom jittieħdu. Bħala tali, dawn huma magħmula minn żewġ partijiet:

- nota spjegattiva, li fiha r-rapporteur jiddeskrivi l-fatti u jipprezenta s-sejbiet tiegħu dwar l-istat ta' implimentazzjoni,
- mozzjoni għal riżoluzzjoni li tindika l-konklużjonijiet ewlenin u r-rakkomandazzjonijiet għall-azzjonijiet li għandhom jittieħdu.

Skont l-Artikolu 52a(2), in-nota spjegattiva hija r-responsabbiltà tar-rapporteur u m'għandhiex titressaq għall-vot. Meta jkun jidher li m'hemmx kunsens jew maġġoranza kbira dwar il-kontenut jew l-ambitu tad-dikjarazzjoni, il-president jista' jikkonsulta lill-kumitat.

2. Meta jkun qed jippjana rapport ta' implimentazzjoni, il-kumitat għandu jikkunsidra d-disponibbiltà ta' fatti affidabbli dwar l-istat ta' implimentazzjoni tal-leġislazzjoni rilevanti.
3. Il-kumitat għandu jorganizza l-allokazzjoni tar-rapporti ta' implimentazzjoni b'mod li ma jkunx ta' detriment għall-allokazzjoni ta' rapporti leġislattivi u mhux leġislattivi oħra.
4. Rapport ta' implimentazzjoni għandu jiġi vvutat fil-kumitat sa mhux aktar tard minn 12-il xahar wara li jkun gie notifikat fil-Konferenza tal-Presidenti tal-Kumitati. Din l-iskadenza tista' tiġi estiza mill-koordinaturi wara talba motivata mir-rapporteur.
5. Ir-rapporteur għandu jkun assistit minn tim tal-proġett amministrattiv, ikkoordinat minn amministratur tal-kumitat. Ir-rapporteur għandu jinvolvi lix-shadow rapporteurs fl-istadji kollha tar-rapport.
6. Ir-rapporteur għandu jkollu għad-dispożizzjoni tiegħu l-mezzi kollha meħtieġa f'termini ta' kompetenzi disponibbli, kemm ġewwa kif ukoll barra l-Parlament, u b'mod partikulari:
 - għandu jkun intitolat jitlob l-organizzazzjoni ta' mill-inqas smieġ f'kumitat wiehed u jipproponi l-grupp ta' koordinaturi, li se jieħdu d-deċiżjoni finali;
 - għandu jirċievi appoġġ analitiku mid-dipartiment tematiku rilevanti tal-Parlament u l-Unità tal-Valutazzjoni tal-Impatt Ex-Post tad-Direttorat Ġenerali għas-Servizz ta' Riċerka tal-Parlament (b'mod partikulari, Valutazzjonijiet tal-Implimentazzjoni Ewropea);
 - għandu jkun intitolat jitlob li jsiru l-vjaġġi neċessarji għat-tiftix ta' fatti skont l-Artikolu 25(9);

- għandu jirċievi awtorizzazzjoni jew mandat biex jagħmel kuntatt, f'isem il-kumitat, mal-parlamenti nazzjonali, il-Qorti tal-Awdituri, il-Kumitat Ekonomiku u Soċjali Ewropew u l-Kumitat tar-Regjuni, u mal-korpi rilevanti l-oħra kollha, sabiex jirċievi informazzjoni fattwali;
- għandu jiġi pprovdut b'ittra ta' kredenzjali mingħand il-President, li tawtorizzah jitlob lill-Kummissjoni tiżvela l-informazzjoni kollha rilevanti dwar l-implimentazzjoni tal-leġiżlazzjoni tal-Unjoni jew strumenti oħra msemmija fl-Artikolu 1(1)(e).

Dawn l-elementi kollha għandhom jiġu definiti u organizzati mir-rapporteur fi "proġett" u jitressqu lill-koordinaturi jew lill-kumitat għall-approvazzjoni.

7. Ir-rapporteur għandu jinforma regolarment lill-kumitat dwar il-progress tal-attivitajiet tiegħu ta' tiftix ta' fatti.